



இன்றைய செய்தி நாளைய வரலாறு  
**முரசொலி**

நிறுவனர்: கலைஞர் மு. கருணாநிதி

செவ்வாய்க்கிழமை 02.06.2026

## குழந்தைகளை பகடைக்காயாகப் பயன்படுத்தியது...!

'பேர்த் தொழிலாளர்' விசுவாசம் போட்டேன்', 'பேரன் சொன்னதற்காக விசுவாசம் போட்டேன்' என்று சொன்னவர்கள் அனைவரும். 'இப்பத்தான் ஏன் போட்டேன்னு வருத்தப்படுறேன்' என்று வருத்தப்பட்டுக் கொண்டு இருக்கிறார்கள். சமூக வலைதளங்களில் இது போன்ற பேட்டிகளை அதிகம் பார்க்க முடிகிறது. பேரன், பேர்த்தைக்கு நல்லது சொல்லி வளர்க்காமல் அவர்கள் சொன்னார்கள் என்று வாக்களித்துவிட்டு இப்போது வருத்தப்படுவதால் என்ன பயன்?

அந்த அளவுக்கு குழந்தைகளைத் தூண்டினார் விஜய். தனது இத்தனை ஆண்டு கால சினிமாப் புகழை, முதலிடமாகப் போட்டார் விஜய். அவர் கட்சி ஆரம்பித்தது வேண்டுமானால் கிரண்டு ஆண்டுக்கு முன்பாக இருக்கலாம். ஆனால், மக்களை மயக்கத் தொடங்கி பல காலம் ஆகிவிட்டது. அந்த சினிமா மயக்கம் தான் அவருக்குப் பலரும் வாக்களிக்கக் காரணம். அதிலும் குறிப்பாக குழந்தைகளை தனது பேச்சில் அதிகமாகத் தூண்டினார்.

'நீங்கள் உங்கள் அப்பா, அம்மாவை வாக்களிக்க வேண்டுகிறேன். இந்த ஒரு தடவை எனக்கு வாப்பளிக்கச் சொல்லுங்கள்' என்று குழந்தைகளைத் தூண்டினார் விஜய். இது மன ரீதியான தாக்குதல் ஆகும். அதுவும் குழந்தைகள் மீது செய்யப்பட்ட தாக்குதல் ஆகும்.

குழந்தைகளுக்கு, சிறுவர்களுக்கு அது தேர்தலுக்காகக் கேட்கப்படும் வாக்கு என்றே தெரியாது. அவர்களுக்குப் பிடித்த ஒருவர், ஏதோ கேட்கிறார். அதைச் செய்ய வேண்டும் என்பது மட்டுமே அவர்களுக்குப் புரிந்திருக்கும். 'சக்திமாணை' பார்த்து அவர் செய்வது போலவே மாடியில் இருந்து இறந்த சிறுவர்களைப் பார்த்துள்ளோம். அதுபோன்ற பொய்மானைப் பார்த்து சிறுவர், சிறுமியர் செய்த செயலாகவே இதைப் பார்க்க வேண்டி இருக்கிறது.

'தேர்தல் பிரச்சாரத்தில் த.வ.க. சார்பில் குழந்தைகளைப் பயன்படுத்தியது தவறு' என்று சொல்லி சென்னை உயர் நீதிமன்றத்தில் வழக்குத் தொடரப்பட்டுள்ளது. கடலூர் மாவட்டம் புனையூர் சேர்ந்த வழக்கறிஞர் வாசுதேவன், சென்னை உயர் நீதிமன்றத்தில் இது தொடர்பாக வழக்குத் தாக்கல் செய்துள்ளார். "நடந்து முடிந்த சட்டசபைத் தேர்தல் பிரச்சாரத்தில் பேசிய விஜய், குழந்தைகளைத் தூண்டும் வகையில் பேசினார். 'நீங்கள் உங்கள் பெற்றோரிடமும் அண்ணன், அக்கா விடமும் சொல்லுங்கள்' என்று சொன்னார். இது தேர்தல் நடத்தை விதி மீறல் ஆகும்" என்று மனுவில் குறிப்பிட்டு இருந்தார். நீதிபதிகள் சுவாமிநாதன், லட்சுமி நாராயணன் ஆகியோர் அடங்கிய அமர்வு முன் விசாரணைக்கு வந்தது.

த.வ.க.சார்பில் வாதிட்ட வழக்கறிஞர், "வெறும் செய்திகளின் அடிப்படையில் மனுவைத் தாக்கல் செய்துள்ளார்கள்" என்று சொல்லி இருக்கிறார். வெறும் செய்திகளின் அடிப்படையில் அல்ல, விஜய் பேசிய பேச்சுகள் ஆதாரமாக உள்ளது. "வீட்டில் இருக்கும் குட்டி நண்பர், நண்பீன்... விஜய் மாமாவுக்கு வேண்டிப் போடச் சொல்லுங்கள். உங்கள் பெற்றோரையும் வேண்டிப் போடும் வயதில் இருக்கும் அண்ணா, அக்கா, சித்தி, சித்தப்பா எல்லோரையும் விசில் சின்னத்துக்கு வேண்டிப் போடச் சொல்லுங்கள்" என்று விஜய் பேசிய ஆதாரம் போதாதா?

தேர்தல் முடிந்து முதலமைச்சராகப் பொறுப்பேற்ற மேடையிலும் குழந்தைகள், சிறுவர், சிறுமியருக்கு நன்றி சொன்னார் விஜய். இந்த ஆதாரம் போதுமே.

'பேர்த் தொழிலாளர் விசுவாசம் போட்டேன்', 'பேரன் சொன்னதற்காக விசுவாசம் போட்டேன்' என்று சொல்பவர்களின் பேட்டிகள் இணையத்தில் வைரம் ஆகி வருகிறது. எனவே, இது வெறும் செய்திகள் அல்ல. உண்மைகள் என்பதை நிரூபிக்க ஏராளமான ஆதாரங்கள் இருக்கிறது.

'குழந்தைகளை தனது அரசியல் சுய லாபத்துக்காகப் பயன்படுத்தியது' குறித்து ஜூலை 10 ஆம் தேதிக்குள் விஜய் விளக்கம் அளிக்க வேண்டும் என்று சென்னை உயர்நீதிமன்றம் உத்தரவிட்டுள்ளது.

"சட்டமன்றத் தேர்தலில் குழந்தைகளைத் தூண்டிவிட்டு பிரச்சாரம் செய்த விஜய் மீது நடவடிக்கை எடுக்க வேண்டும்" என்று வலியுறுத்தி தேர்தல் ஆணையத்தில் புகார் அளிக்கப்பட்டுள்ளது.

தலைமைத் தேர்தல் ஆணையருக்கு மூத்த பத்திரிகையாளர் அரவிந்தாச்சன் எழுதியுள்ள கடிதத்தில், "கடந்த ஏப்ரல் மாதம் 21 ஆம் தேதி சென்னை நந்தனத்தில் நடைபெற்ற கூட்டத்தில் பேசிய த.வ.க. தலைவர் விஜய், சட்டமன்றத் தேர்தலில் குழந்தைகளைத் தூண்டி விட்டு த.வ.க. வுக்குப் பிரச்சாரம் செய்தார். த.வ.க. வுக்கு வாக்களிக்காமாறு தங்கள் பெற்றோர்களையும் உறவினர்களையும் வலியுறுத்த வேண்டும் என, குழந்தைகளுக்கு விஜய் நிர்ப்பந்தித்தார். குழந்தைகளை இலக்காகக் கொண்டு மேற்கொள்ளப்பட்ட, இந்தப் பிரச்சாரமானது தேர்தல் ஆணையத்தின் வழிகாட்டுதல்களின் கீழ் கடுமையாகத் தடை செய்யப்பட்டுள்ளது. குழந்தைகளை ஒரு அரசியல் கருவியாகப் பயன்படுத்துவது சட்டப்படி குற்றமாகும். சமூக ஊடகங்களில் பரவி வரும் ஏராளமான காணொளிகளில், சிறார்கள் அழுகொண்டும், கதறிக்கொண்டும், கூச்சலிட்டுக்கொண்டும், அடம் பிடித்துக்கொண்டும் இருப்பது காணப்படுகிறது. இதன்மூலம், அவர்கள் தங்கள் பெற்றோர்களையும் குடும்பத்திலும் உள்ளவரையும் வந்த உறுப்பினர்களையும் த.வ.க. வுக்கு வாக்களிக்காமாறு நிர்ப்பந்திப்பது தெரிகிறது. தங்கள் கோரிக்கையை பெற்றோர்கள் நிறைவேற்றாவிட்டால், குழந்தைகள் சாப்பிடக் கூட மாறும்பதற்காகவும், மேலும், குழந்தைகள் தங்கள் பெற்றோர்களை மிரட்டுவது போன்ற காட்சிகள் சமூக வலைதளங்களில் இடம் பெற்றுள்ளது. எனவே, சட்டமன்றத் தேர்தலில் குழந்தைகளைத் தூண்டிவிட்டு பிரச்சாரம் செய்த விஜய் மீது நடவடிக்கை எடுக்கவேண்டும்" என்று அக்கடிதத்தில் குறிப்பிட்டு இருந்தார்.

தேர்தல் பணிகளில் குழந்தைகளைப் பயன்படுத்தக் கூடாது என்று 2024 நாடாளுமன்றத் தேர்தலின் போது கடுமையான கட்டுப்பாடுகளை தேர்தல் ஆணையம் விதித்திருந்தது. விஜய் மீது தேசிய குழந்தைகள் உரிமைகள் பாதுகாப்பு ஆணையத்திலும் புகார் அளிக்கப்பட்டுள்ளது.

விஜய்யின் பேச்சு சென்னை உயர்நீதிமன்றம், தேர்தல் ஆணையம், தேசிய குழந்தைகள் உரிமைப் பாதுகாப்பு ஆணையம் ஆகிய மூன்றின் விசாரணையிலும் உள்ளது.

குழந்தைகளை இலக்காகக் கொண்டு மேற்கொள்ளப்பட்ட, விஜய்யின் பிரச்சாரமானது தேர்தல் ஆணையத்தின் வழிகாட்டுதல்களின் கீழ் கடுமையாகத் தடை செய்யப்பட்ட முறை ஆகும். குழந்தைகளை ஒரு அரசியல் கருவியாகப் பயன்படுத்துவது சட்டப்படி குற்றமாகும். தேர்தல் நடவடிக்கைகளில் குழந்தைகள் மீது செல்வாக்குச் செலுத்தியது தொடர்பாக சுதந்திரமான விசாரணை நடத்தப்பட வேண்டும்.

குழந்தைகளைக் கட்டாயப்படுத்துவது என்பது பிஞ்சு மனங்களின் மீது நடத்தப்பட்ட அரசியல் அச்சுறுத்தல், வன்முறை ஆகும்.

ஆக்கப்பூர்வமான எதிர்க்கட்சியாக தி.மு.க. செயல்படும் என்று கழகத் தலைவர் மு.க.ஸ்டாலின் அறத்துடன் கூறினார்!

திருச்சியில் முதலமைச்சர் விஜய் அரசியல் புனிதர்போல புளுகு மூட்டைகளை அவிழ்த்து விடுவதைப் பார்த்து தமிழ்நாடு சிரிக்கிறது!

சென்னை, ஜூன் 2-

மக்கள் தீர்ப்பை மதித்து ஆக்கப்பூர்வமான எதிர்க்கட்சியாக தி.மு.க. செயல்படும் என்று நெடுசை நிமிர்த்தியது கழகத் தலைவர் மு.க.ஸ்டாலின் அவர்களின் அரசியல் அறம் என்றும், திருச்சியில் முதலமைச்சர் விஜய் அரசியல் புனிதர்போல புளுகு மூட்டைகளை அவிழ்த்து விடுவதைப் பார்த்து தமிழ்நாடு சிரிக்கிறது என்றும் 'DMK IT WING' காட்டமான பதில் அளித்துள்ளது.

இதுகுறித்து 'DMK IT WING' காட்டமான பதில் வருமாறு:

தன்னை யாரோ ஆட்சியமைக்க விடாமல் தடுத்ததைத் திருச்சியில் மேடையேறி முதலைக்கண்ணீர் வடிக்கிறார் முதலமைச்சர் விஜய்! உற்றுப் பார்த்தால், நாட்டின் அரசமைப்புச் சட்டம் (Constitution) என்றால் என்னவென்றே அவருக்குத் தெரியவில்லை என்பது அவரது பேச்சிலேயே அப்பட்டமாகத் தெரிகிறது.

உண்மையிலேயே உங்களுக்குத் திராணி இருந்தால், ஆளுநரிடம் நீங்கள் அளித்த உரிமைகோரல் கடிதங்களை முதலில் மக்கள் மன்றத்தில் வெளியிடுங்கள்! எப்படியாவது பதவியைப் பிடித்துவிட வேண்டும் என்ற பதவியெறியில் நீங்கள் அரங்கேற்றிய தகிடுதத்தங்களை நாடறியும்!

காரில் அரங்கேறிய அரசியல் அசிங்கம்: அ.ம.மு.க. உறுப்பினர் காமராஜ் அவர்களைக் காரில் வைத்து அவசரகதியில் கையெழுத்து வாங்கியதும், அந்தக் காணொலியை உங்கள் கட்சியினரே சமூக வலைதளங்களில் பரப்பி அது அம்பலமானதும் தான் உங்

'DMK IT WING' காட்டமான பதில்!



கள் நேர்மையா? ஜனநாயக மாண்புக்கு எதிரான வேலைகளைப் பச்சையான குதிரைபேரம்: இதுவரை தமிழ்நாடு அரசியல் யாருமே செய்யாத துணியாத வகையில், நம்பிக்கை வாக்கெடுப்புக்கு முன்பு அதிமுக வின் ஒரு தரப்பினரைச் சந்தித்து, அவர்களைக் கொடூர உத்தரவை மீறி வாக்களிக்கச் செய்த திரைமறைவு வேலைகளைச் செய்தது யார்? இதுதான் நீங்கள் மேடையேறும் முழுக்கும் நேர்மையின் இலக்கணமா?

முதல் நாளே மக்கள் தீர்ப்பை மதித்து ஆக்கப்பூர்வமான எதிர்க்கட்சியாக தி.மு.க. செயல்படும் என்று நெடுசை நிமிர்த்தி, அதிகாரப்பூர்வமாக அறிவித்த எங்கள் கழகத் தலைவர் திரு. மு.க. ஸ்டாலின் அவர்களின் அரசியல் அறம் எங்கே? முதலமைச்சர் நாற்காலியில் அமர்ந்த பின்பும் உங்கள் நிர்வாகத் தோல்வியை மறைக்க, பிறர் மீது நீங்கள் பழிபோடும் தரமற்ற அரசியல் எங்கே?

இத்தனை அரசியல் தந்திரங்களையும், இவ்வாறு 'DMK IT WING' கூறியுள்ளது.

முதலமைச்சர் நாற்காலி வேணும், ஆனா யாரும் கேள்வி கேட்கக் கூடாதுன்னா எப்படி சார்?

என்ன சார் பன்றது? ஆட்சிக்கு வந்து ஆறு நாள் கூட தாக்குப்பிடிக்க முடியாத அளவுக்கு நிர்வாகம் படு பாதாளத்துவ இருக்கு. எங்க பார்த்தாலும் கொலை, கொள்ளை, யானியல் கொடுமை... இதுபற்றி என்னுடைய மக்கள் தவிப்பு! ஆனா நீங்க CM ஆனதையே மறந்துட்டு, வழக்கம் போல மேலே ஏறி திமுக மேல யுழியைப் போட்டு ஓப்பாரி வச்சிட்டு இருக்கீங்க! முதலமைச்சர் நாற்காலி வேணும், ஆனா யாரும் கேள்வி கேட்கக் கூடாதுன்னா எப்படி சார்? ஆனா தெரியாம அடுத்தவங்க மேல யுழியைப் போட்டு துபிக்கப் பார்த்தாங்க. முதல் போய் மக்கள் கொடுத்த வேலையை யாரும் CM Saarr!

-DMK IT WING

கோடை விடுமுறை முடிந்து

சென்னை திரும்பும் மக்கள்:

சங்கச் சாவுகளில் 10 கி.மீ. தூரத்திற்கு போக்குவரத்து நெரிசல்:

சென்னை, ஜூன் 2-

கோடை விடுமுறை முடிந்து சென்னை திரும்பும் மக்களால் சங்கச் சாவுகளில் 10 கி.மீ., தூரத்துக்கு போக்குவரத்து நெரிசல் ஏற்பட்டுள்ளது. மேலும் கூடுதல் பேருந்துகளை இயக்க அரசுக்கு பொதுமக்கள் கோரிக்கை விடுத்துள்ளனர். தமிழகத்தில் முழு ஆண்டு தேர்வு முடிந்து பள்ளி மாணவர்கள் கோடை விடுமுறையில் இருந்து வருகின்றனர். குறிப்பாக சென்னையில் தங்கியுள்ள தென் மாவட்டங்களைச் சேர்ந்த மக்கள் கோடை விடுமுறை காரணமாக சொந்த ஊருக்கு சென்று விடுமுறையை கழித்து வருகின்றனர். இந்த நிலையில் ஜூன் 1ம் தேதி பள்ளிகள் திறக்கப்படும் என எதிர்பார்க்கப்பட்ட நிலையில் கடுமையான வெயில் காரணமாக பள்ளிகள் திறப்பை ஜூன் 4ம் தேதிக்கு தமிழக அரசு ஒத்திவைத்துள்ளது.

வரும் வியாழக்கிழமை பள்ளிகள் அனைத்தும் திறக்கப்பட உள்ளது. பள்ளிகள் திறக்க இன்னும் இரண்டு நாட்கள் மட்டுமே உள்ளதால், பள்ளிகளுக்கு செல்வதற்கு ஆயத்தமாகும் வகையில், குழந்தைகளுக்கு சீருடை தைப்பது, புத்தக பைகள், நோட்டுப் புத்தகங்கள் வாங்குவது உள்ளிட்ட பணி களில் பெற்றோர்கள் தீவிரமாக ஈடுபட்டு வருகின்றனர்.

இதனால், கடந்த இரு நாட்களாக பஸ் ஸ்டாண்ட், ரயில் நிலையங்களில் பயணிகள் கூட்டம் அலைமோதுகிறது. நெல்லை, மதுரை, திருச்சி பேருந்து நிலையங்களில் சென்னை நோக்கி வந்த பஸ்கள் அனைத்தும் ஹவுஸ் புல் ஆக வந்தன.

டிக்கெட் புக் செய்யாமல் வந்த பயணிகள் பஸ்களில் இடம் கிடைக்காமல் கரும் சிரமத்திற்கு உள்ளாகினர். ரயில்களில் முன்பதிவு இல்வாத பெட்டிகளில் நிற்கக் கூட இடமில்லாத அளவிற்கு கூட்டம் அதிகமாக இருந்தது.

ஜூன் 3 முதல்  
மாலை 6.30 மணிக்கு  
நமது கலைஞர் தொலைக்காட்சியில்  
முத்தமிழறிஞர்  
**கலைஞர்**  
கைவண்ணத்தில்  
“ திராவிட தமிழ் வேதமான தீவ்ய பிரபந்தத்தை மக்களின் மனதில் ஆழப் பதியச் செய்து ”  
மதத்தில் புரட்சி செய்த மகான்  
**இராமானுஜர்**  
- நெடுந்தொடர்